



शिक्षा संस्कृति उत्थान न्यास

जी ब्लॉक, नारायणा विहार, नई दिल्ली - 110028 | ई-मेल - atulssun@gmail.com

दिनांक - 1 जून 2021

तिथि - सप्तमी, कृष्ण पक्ष, ज्येष्ठ वि.सं. 2078

प्रेस विज्ञप्ति

वैदिक गणित से आत्मविश्वास व स्मरण शक्ति बढ़ती है

शिक्षा संस्कृति उत्थान न्यास द्वारा 7 दिवसीय ऑनलाइन कोर्स का समापन

अविरल भारतीय परम्परा में वेदों का विशेष महत्व है एवं इन्हीं वेदों से खोजे गए इस विशेष प्रकार के गणित की मान्यता तो विश्वभर में है। वैदिक गणित से स्मरण शक्ति बढ़ती है, भारत की इस गणित विधि से बिना कागज़, पेंसिल या कैल्क्युलेटर के मन ही मन सवाल को हल किया जा सकता है। इस सरल और तेज तरीके से विश्व के बड़े गणितज्ञ भी प्रभावित हैं। हमारे वेदों में ही गणित के बड़े-बड़े सूत्र सरल भाषा में समाहित है। जिसे स्वामी भारती कृष्ण तीर्थ जी ने खोज कर विश्व को आश्चर्यचकित कर दिया। स्वामी जी ने अथर्ववेद के सोलह सूत्रों के आधार पर गणित की अनेक प्रवृत्तियों का समाधान एवं अनुसंधान किया। स्वामी जी गणित में बीजगणित, त्रिकोणमिति आदि गणितशास्त्र की जटिल उपपत्तियों का समाधान वेद में ढूढ़ने में सफल रहे। इसके साथ ही गणित में भारत का स्थान विश्व में सर्वमान्य है, शून्य और दशमलव भी विश्व को भारत की ही देन हैं। यह बात शिक्षा संस्कृति उत्थान न्यास के वैदिक गणित के राष्ट्रीय सह-संयोजक राकेश भाटिया ने कही।

उन्होंने बताया कि शिक्षा संस्कृति उत्थान न्यास विगत 8 वर्षों से वैदिक गणित के विषय में कार्य कर रहा है। न्यास द्वारा वैदिक गणित का कक्षा 1 से कक्षा 12 पाठ्यक्रम भी बनाया जा चुका है जो देश के अनेक विद्यालयों में पढ़ाया जा रहा है। इसके अतिरिक्त न्यास द्वारा विभिन्न विश्वविद्यालयों के साथ अनुबंध कर वैदिक गणित का डिप्लोमा व डिग्री कोर्स भी चलाया जा रहा है।

लॉकडाउन के इस समय का सदुपयोग करने की दृष्टि से शिक्षा संस्कृति उत्थान न्यास द्वारा 7 दिवसीय ऑनलाइन वैदिक गणित कोर्स चलाया गया, जिसके अंतर्गत न्यास के फ़ेसबुक पेज से प्रतिदिन सायं 5 से 6 बजे तक ऑनलाइन कक्षा संचालित की जाती थी तथा विशेषज्ञों द्वारा प्रतिदिन वर्कशीट भी दी जाती थी। वैदिक गणित के प्रति छात्रों में इतनी रुचि है यह इस बात से पता लगाया जा सकता है कि मात्र 6 दिन में देश भर से 85,000 से अधिक विद्यार्थियों ने इसमें पंजीकरण करवाया था। वैदिक गणित गणना की ऐसी पद्धति है जिससे जटिल अंकगणितीय गणनाएँ अत्यंत ही सरल, सहज व त्वरित सम्भव हैं। कक्षा तीसरी से कक्षा आठवीं तक के विद्यार्थियों के लिए आयोजित किए गए इस शॉर्ट टर्म कोर्स में शिक्षा संस्कृति उत्थान न्यास द्वारा प्रमाण पत्र भी दिए जाएंगे।

अथर्व शर्मा

राष्ट्रीय संयोजक, प्रचार-प्रसार

9205954633